

יצחק באשעוויס

פראבלעמען פון דער אידישער פראזע אין אמעריקע

דער באַרג־אַראָפּ פון אַ שפּראַך דריקט זיך אויס קודם־כל אין דעם וואָס זי הערט אויף צו דינען אַלע צוועקן און ווערט באַגרעניצט פאַר ספּעציעלע צוועקן. אַזוי האָט עס פאַסירט מיט אַלט־גריכיש, מיט לאַטיין, און ביי אונז אידן — מיט העברעאיש און שפּעטער מיט אַראַ־מעאיש. די לעצטע צוויי לשונות זיינען קיינמאַל נישט געווען ביי אידן פולשטענדיק טויט. מען האָט זיי גענוצט אין ספרים, אין תפילות, אָבער זייער אַנווענדבאַרקייט איז ווייטער פון די דאָזיקע גרעניצן נישט געגאַנגען. ערשט חיבת־ציון, דער ציוניזם, און הויפטזעכלעך דער נייער אידישער ישוב אין ארץ־ישראל האָבן ווידער פאַרברייטערט די נוצ־באַרקייט פון העברעאיש.

עס איז פאַראַן אַ היפשער אונטערשייד צווישן דעם, אויב אַ שפּראַך בלייבט נישט־אַנטוויקלט, אָדער ווען זי ווערט הינטערשטעליק. די שפּראַך פון אַ פרימיטיוון שבט אין אַפריקע מעג זיין אומפאַרגלייכ־לעך אַרעם אין ווערטער אין באַצוג צו אַן אייראָפּעאיש לשון, און דאָך איז זי לעבעדיק און פולקאַם, ווען מען קאָן דורך איר איבערגעבן אַלע יענע באַגריפן, וואָס די גרופּע אָדער שבט האָט זיך געשאַפן. גאַנץ אַנדערש איז ווען אַ שפּראַך הויבט אָן גיין אויף צוריקוועגס, אין דער צייט ווען דאָס פּאָלק און זיין אינטעליגענץ גייט פאַרויס. די דיספּראַ־פּראָפּאַרציע איז אַ רעזולטאַט דערפון, וואָס דאָס פּאָלק רעדט וועגן געוויסע זאַכן אויף אַן אַנדערער שפּראַך און ווענדט־אָן די פּריערדיקע שפּראַך בלויז ביי דער אָדער יענער געלעגנהייט. אַ סך ווערטער, וואָס האָבן איינמאַל געהאַט אַן עקזאַקטע באַדייטונג, פאַרלירן דורך דעם זייער מיין און באַקומען אַ מליצהדיקן זין. אַנדערע ווערן אינגאַנצן פאַרגעסן. קיין נייע קומען נישט צו, אָדער זיי קומען צו בלויז אין

די מיינונגען, האָט יצחק באַשעוויס זאָגט אַרויס אין דעם אַרטיקל וועגן דער אידישער שפּראַך און ליטעראַטור אין אמעריקע, זיינען גיט די מיינונגען פון דער „סביבה“. מיר וועלן זיך נאָך צו די באַריטע פּראָגן אומקערן.

געוויסע צווייגן און אין דיסהאַרמאָניע מיטן פּריערדיקן ווערטער־שאַץ. מיט דער צייט געפינט זיך די שפּראַך פולשטענדיק אונטערן צייכן פון געשיכטע. זי געהער, קאָן מען זאָגן, צו אַן אַנדערער עפּאָכע.

עס איז טרויעריק צו זאָגן, אַז אַזאַ פּראָצעס קומט טיילווייז פאַר היינט צו טאָג מיט אידיש, ספּעציעל אין אמעריקע. אַ סך אידן, וואָס ריידן נאָך אידיש ביי דער אָדער יענער געלעגנהייט, קאָנען זיך נישט באַנוצן מיט דעם זעלבן לשון אויף אַנדערע געביטן. דער דאָקטאָר, אַדוואָקאַט, אינוושינער, אַגראָנאָם, טעכניקער, פאַבריק־אַרבעטער, וואָס רעדט נאָך אידיש צו זיין טאַטן אָדער זיידן, קאָן אָבער נישט באַנוצן זיך מיט אידיש, ווען ער רעדט אָדער שרייבט וועגן פיזיאָלאָגיע אָדער אַנאַטאָמיע, אין געריכט, אין דער לאַבאָראַטאָריע, אויף דער פאַרם, אָדער אין דער פאַבריק. ניט ער האָט אין אידיש די ווערטער פאַר זיינע באַגריפן און נישט עס איז פאַראַן די נויטווענדיקייט זיי צו געפינען.

דאָס לעבן איז דאָ אַזוי פאַרשיידנאַרטיק און רייך, אַז עס איז כמעט נישטאַ קיין איין איד, וואָס קען אַנרופן אויף אידיש אַלץ, וואָס די אויגן זעען און וואָס דאָס האַרץ טראַכט. דערפאַרענע זשורנאַליסטן מאַטערן זיך ביים איבערזעצן פון ענגליש — נייעס, אָדער כראָניק, געשוואוירענע אידישיסטן מוזן נוצן מאַסן ענגלישע ווערטער און אויס־דריקן אין טאַג־טעגלעכען געשפּרעך. דערצו זיינען געוואָרן פאַרטריבן פון דער טאַג־טעגלעכער שפּראַך פיל איינגעזעסענע ווערטער. אַוודאי קאָן מען זאָגן: שרייב־מאַשין, אייביקע פען, איילבירטן, דאַמען־טאַש, אייז־קאַסטן, סופּיט, קיך, טעפּיך, שרייב־טיש, פּאָדלאָגע, פּאַמידאַר, קאַר־ראַפּיאַל, פּאַמעראַנץ, קינאַ, פּאַנקוכן, קינדער־וועגעלע, אָבער מען זאָגט: טאַפּרייטער, פּאונטען־פען, אליווס, פּאַקעטבוק, אייס־באַקס, סילינג, קיטשען קאַרפּעט, דעסק, פּלאַר, טאַמעטיאַ, קאַליפּלאַוער, אַרענדזש, מאַוויס, סקרעמבלד עגס און בייב־קערידזש. אויף די יעניקע וואָס שפּאַרן זיך איין און ווילן אומבאַדינגט רעדן „ריין אידיש“ קוקט מען ווי אויף קאַמישע לייט און מען מאַכט וועגן זיי וויצן. אַ גאַנצע רייע אידישע אויסדריקן און אידיאַמען זיינען אונז דאָ אין אמעריקע געוואָרן פרעמד און מען אַסאַציאירט זיי אויסשליסלעך מיט דער „אַלטער היים“. אַן אסיפה איז נישט גענוי קיין מיטינג, פּונקט ווי אַ רב איז נישט קיין ראַבאַאי, אַ צעטל איז נישט קיין טיקעט, אַ שאַנק איז ניט קיין קלאָזעט, אַ לערער איז נישט קיין טיטשער, אַ

חברה-קדישא-מאן איז נישט קיין אנדערטייקער און א גריץ, איז נישט קיין סופ. עפעס האט דא פאסירט, וואס האט די אויבן-דערמאנטע היימישע אידישע ווערטער ארויסגעשטופט פון געברויך. ווען מען זאגט א גימנאזיסט, שטעלט מען זיך פאר א גאנץ אנדער בילד, ווי ווען מען זאגט א האיי-סקול-באיי. דאס ווארט גריץ איז דורכאויס פארבונדן מיט אונדזערע היימישע אידישע שטעטלעך.

דער פאקט, וואס אידישע ווערטער ווערן פארטראטן מאסנווייז דורך ענגליש און וואס טויזנטער באגריפן האבן דא איבערהויפט נישט קיין אנטשפרעכנדיקע ווערטער אויף אידיש, איז נאך א האלבע צרה. נאך ערגער איז וואס די יעניקע, וואס רעדן דא אידיש, שטעלן מיט זיך פאר א באגרעניצטע קלאס, א ספעציפישן סארט מענטשן. עס זיינען דא אין אמעריקע הונדערטער מינים אידן, פון די פארשיידנסטע פאכן, וואס רעדן אידיש איז נישט כאראקטעריסטיש פאר זיי, און וואס אויב א שרייבער וועט זיי לאזן רעדן אידיש אין א ראמאן אדער א דער-ציילונג, וועט דאס קלינגען ווי אן איבערזעצונג. פונקט ווי עס איז אמאל געווען אומגעלומפערט, ווען א העברעאישער שרייבער האט גע-לאזט זאגן א קליינשטעטלידן בעל-עגלה: „גש הלאה, בן-בליעל“, ווייל עס האט פון די ווערטער געשמעקט מיט תנ"ך, אזוי ווילד קלינגען אידישע ווערטער און אידיאמען, ווען מען לייגט זיי אריין אין מויל פון מענטשן, וואס טראכטן און רעדן ענגליש. דאס איז די אמתע אורזאכע פארוואס דער בעסערער אידישער פראזאאיקער מיידט אויס באוואוסט-זיניק אדער אומבאוואוסטזיניק צו שרייבן וועגן אמעריקאנער אידישן לעבן. ער וויל נישט פעלשן דעם דיאלאג און עס איז אים דערווידער צו שילדערן נאכאמאל און ווידעראמאל אן ענגן קרייז פון עלטערע אדער פארגרעבטע אימיגראנטן. די אמעריקאנער אידישע יוגנט איז אויטא-מאטיש אויסגעשלאסן ווי העלדן פון א ראמאן אויף אידיש. מען קאן נישט איבערגעבן זייערע רייד, זייערע געדאנקען — אין ווערטער, אין וועלכע עס האבן גערעדט און געטראכט אנדערע מענטשן, אין אן אן-דערער צייט. עס איז א פאקט נישט אפצולייקענען, אז עס איז ביז איצט זעלטן דערשינען א גוט פראזע-בוך, וואס האט באשריבן דאס אמע-ריקאנער אידישע לעבן. די שפראך איז דא א צוים נישט איבערצור-טרעטן. א בעלעטעריסט קאן נישט שאפן אין א לשון, וואס איז גלייך פון אנהויב אן אן איבערזעצונג. עס איז גלייך אזוי מיאוס צו לאזן

שטענדיק רעדן די העלדן א צעבראכן און פארגרייזט לשון. מען קאן נישט שאפן קיין ליטעראטור אין גענדזן-פיסלעך! . . .

די זעלבע סיבה, וואס שטערט דעם אידישן פראזאאיקער צו שיל-דערן דאס אמעריקאנער לעבן, טרייבט פראפארציאנעל א צו-גרויסע צאל טאלאנטן אין אמעריקע צו זוכן זייער אויסדרוק אין דער פאעזיע. דער ליריקער איז נישט פארפליכטעט צו קיין שום אנדערן העלד, אויסער צו זיך אליין, און ער קאן ריידן אזוי ווי ער וויל און אין זיין אייגענעם נוסח. דערפון נעמט זיך דא די מזל-ברכה אין פאעזיע. די זעליקע דערשיינונג האט געהערשט (און הערשט נאך טיילווייז) אין דער העברעאישער ליטעראטור. אין דער צייט, ווען די אידישע ליטע-ראטור האט נאך געהאט גרויסע פראזאאיקער — מענדעלע, שלום-עליכם, פרץ — האט די העברעאישע ליטעראטור זיך אויסגעצייכנט אויסשליסלעך מיט פאעטן. די העברעאישע פראזע איז געווען ווייט-ווייט הינטערשטעליק צו דער פאעזיע. דער אמתער טאלאנט האט זיך גע-שעמט צו לאזן רעדן זיינע אידן און אידענעס מיט א לשון פון תנ"ך און פון דער משנה. די ווערטער האבן ווי אפגעלייקנט די מעשים. ערשט אין ארץ-ישראל, וואו העברעאיש ווערט אלץ מער א לעבעדיקע שפראך, און איז דערצו נישט באגרעניצט צו דעם אדער יענעם קלייזל, קאן אנטשטיין א העברעאישע פראזע, וואס זאל זיין אריגינעל.

אט די באגרעניצקייט פון אידיש אין אמעריקע — און אויך אין אנדערע לענדער — איז א פאקט, וואס מוז פולשטענדיק גענומען ווערן אין באטראכט, ווען מען רעדט וועגן די מעגלעכקייטן און פער-ספעקטיוון פון דער אידישער פראזע. די קריטיקער, וואס מאנען ביים אידישן שרייבער צאפלידקע ווערק, אפשייגלונגען פון דער היגער ווירקלעכקייט, פארזען דאס פראבלעם, וואס שטייט פאר א שרייבער, וועלכער מוז שרייבן אין א שפראך, וואס פונקציאנירט בלויז טיילווייז, מיט געווער, וואס מען שטעלט אויס אין מוזעאום, קאן מען נישט פירן קיין בליץ-קריג. מיט ווערטער, וואס פון טאג-צו-טאג פארלירן זיי אלץ מער זייער פרישקייט, זייער אקטועליקייט און פון וועלכע עס שמעקט אלץ מער מיט פארגאנגענהייט און מיט ערגעץ-אנדערשדיקייט (אויב מען קאן אזוי זאגן), קאן מען נישט איבערגעבן א לעבנס-שטייגער, וואס לויפט פארויס מיט אן אומגעהויערן אימפעט און וואס די רייכע און אייביק-זיך-באנייענדיקע ענגלישע שפראך קאן קוים דעריאגן. אונדזער

לשון ווערט אלץ ווייניקער געגנווערטיק און אלץ מער ארכאאיזירט. גלייך ווי די לשון-קודשדיקע מליצה, די שברי-פסוקים, שלעפן א סך אידישע ווערטער און אויסדריקן נאך זיך נישט-געוואונטשענע אסאך ציעס, צויטן, וואס זיינען כאראקטעריסטיש פאר שפראכן, וואס זייער נויז איז א באגרעניצטער. עס איז פאראן א טענדענץ צו האלטן אין איין שטעלן איבער ווערטער און פראזן גענדזופיסלעך. מען האט צומאל דאס געפיל, ווי מען וואלט נישט גערעדט, נאר ציטירט.

די יידישע שפראך האט זיך אנטוויקלט אין און ארום דער יידישער היים, דעם בית-מדרש, דעם קרעמל און דעם בעל-מלאכהשן ווארשטאט. די צאל קעגנשטאנדן און באגריפן איז געווען און געבליבן זייער א באגרעניצטע. עס זיינען אפילו כמעט נישט געווען קיין נעמען פאר פייגל און בלומען, א סך רוסישע און פוילישע נעמען, וואס אידן האבן אמאל גענוצט, האבן דא, אין אמעריקע, קיין שום בארעכטיקונג נישט. עס האט נישט קיין זין צו שרייבן דא וואראבייטישק, אדער וורובעל. דאס זיינען ווערטער, וואס כאטש מען האט זיי גענוצט אין אידיש, האבן זיי זיך קיינמאל נישט גענוג טיף איינגעווארצלט אין דער שפראך, א באווייז, אז מען האט אין פארשיידענע געגנטן גענוצט אנדערע נעמען. אזעלכע ווערטער ווי וועטשערע, שטשערקע, פאדעשווע, פזיששווע, כאלעווע, גארטשיצע, זאוויאסע, קלינגען אויסטערליש, ווען מ'געברויכט זיי אין אידישע ביכער געשריבן אין אמעריקע, ספעציעל אין ביכער וועגן אמעריקאנער לעבן. א גרויסע צאל אידישע ווערטער און אויסדריקן זיינען אזוי שטארק פארבונדן מיט דער אלטער היים, אז ווען מען באנוצט זיי דא, קומען זיי פאר נישט בלויז איבערגעטראגענע פון אן אנדער לאנד, נאר אויסגעבארגט פון אן אנדערן באגריפן-סיסטעם, וואס די צייט האט האלב-ליקווידירט. אין אלגעמיין קאן מען זאגן, אז ווי ארעם דער אידישער ווערטער-שאץ איז נישט געווען אויף יענער זייט אטלאנטיק, איז דא זיין ארעמקייט א סך גרעסער געווארן. עס זיינען, ערשטנס, ארויס פון נויז מאסן פראווינציאליזמען, וואס מען האט געקאנט ווי עס איז טאלערירן אויפן ארט, אבער וועלכע די עמיגראציע האט אזוי גוט ווי אפגעווישט. צווייטנס, האט די עמיגראציע געטאן שאדן א סך טיפיש-אידישע ווערטער און אויסדריקן, וואס האבן דא אין אמעריקע עפעס פארלארן זייער באדן. אזעלכע היימישע אידישע ווערטער, ווי א פאמאשאן, א שגן, א דארף-גייער, א מעקלער, אדער

אין ארעם

1  
2

אזעלכע ווענדונגען ווי: טאנצן פון שמחה, האקן א טשייניק, האבן עגמת-נפש, עסן קדחת, שרייען חי-וקים, זיך קראצן אין דער לינקער פאה און א סך, א סך אנדערע, זיינען עפעס ווי געבליבן גרין אין אמעריקע. עס קלינגט כמעט לעכערלעך, ווען עמיץ זאל שרייבן: „דבורה-לאה איז אוועק צו וואנאמעיקערן און געקויפט א קאפטל“. אדער: „ווען בונעם האט זיך אומגעקערט מיט דער פראם פון סטעטן-אילאנד, האט אים פעסע-בריינע דערלאנגט א וועטשערע פון שעפסענע קאטלעטן מיט צעריבענע קארטאפל, מיט ארבעטס-שויטן, באשמאלצן מיט בראט-יויך“. די אידישע ווערטער און אפילו די אידישע נעמען, וואס זיינען אונדז אזוי נאענט און היימיש, גרילצן דא אין די אויערן, א בעלעטעריסט איז דער ערשטער צו דעהערן דעם פאלשן קלאנג, וואס זיי האבן דא באקומען. דאס איבערזעצן די ענגלישע ווערטער לעם-טשאפס, מעשד-פאטייטאס, סטרינג-בינס, גרעיווי און פערי אויף אידיש, נעמט צו פון דעם זאץ דעם גאנצן לאקאלן קאלאריט און צעמישט דאס בילד.

ווערטער, גלייך ווי מענטשן, באקומען צומאל א שווערע דער-שיטערונג, ווען זיי עמיגרירן, און אפט בלייבן זיי אויף שטענדיק אומ-באהאלפן און עפעס נישט זיי אליין. דאס האט גענוי פאסירט מיט אידיש אין אמעריקע. די קליינשטעטלידיקע אימיגראנטן האבן געבראכט מיט זיך, בדרך-כלל, ווייניק אידיש וויסן, אן ארעמען ווערטער-שאץ, א געוואלדיקן חשק זיך צו אמעריקאניזירן. אלץ, וואס זיי האבן דא אויפגעטאן פאר אידיש, האט געטראגן — פון שפראכלעכן שטאנדפונקט — א נעגאטיוון כאראקטער. זיי האבן אונדזער לשון וואולגאריזירט, אויסגעמישט מיט הונדערטער ענגלישע און פארענגלישטע ווערטער און אויסדריקן, און געשאפן א קוידערוועלש, וואס קיין שום ערנסטער אידישער שרייבער קען אים נישט באנוצן מיט א ריין געוויסן, ליטע-ראטור ווערט געשאפן ווען א שפראך ווערט רייף, ווען זי קריסטאליזירט זיך, ווען די שפראכלעכע לאוע — אזוי צו זאגן — הויבט זיך אן אפקילן און אפזעצן, נישט ווען זי קאכט און גיסט זיך און בייט אירע פארמען פון מינוט צו מינוט. עס איז פאראן א געשפאלטנקייט, א צווייאקייט אין דער פסיכאלאגיע פון דעם אידישן פראנצאזיקער, וואס פרואווט שרייבן וועגן אמעריקע. די אלטע באהנטע ווערטער האבן צופיל טראדיציע; די נייע זיינען עפעס פרעמד און ביליק און פאסן זיך נישט צום רומל. עס הויכט פון די אמעריקאניזמען מיט

פרעמדקייט, מיט ביליקן טארארם, מיט דערווייליקייט. דער סך-הכל איז, אז דער בעסערער אידישער שרייבער אין אמעריקע מיינט אויס צו באשרייבן דאס אמעריקאנער לעבן, און ער איז סוביעקטיוו (קינסט-לעריש) גערעכט. זיין שפראכלעכער פונדאמענט איז דא פולשטענדיק אונטערגעגראבן.

ווען אברהם מאפו האט זיך אוועקגעזעצט טראכטן וועגן א טעמע פאר א העברעאישן ראמאן און צום סוף אויסגעקליבן די געשיכטע, וואס ווערט באשריבן אין „אהבת ציון“, איז ער געווען קינסטלעריש קאנ-סעקווענט. העברעאיש האט דאן בעסער געפאסט אויף צו באשרייבן א פאסירונג און העלדן פון פאר דריי טויזנט יאר צוריק אין ארץ-ישראל, איידער די געשעענישן און די מענטשן פון דער שטאט, וואו ער, מאפו, האט געוואוינט. אויף איבערגעבן דעם איצט — איז אידיש געווען דאמאלס אן אן ערך מער צוגעפאסט. דער אידישער שרייבער אין אמעריקע, וואס אינגארירט באדאוויי און אפילו איסט-בראדוויי און קערט זיך אום טעמאטיש קיין ווארשע, קיין ווילנע, קיין לאדזש, אדער גאר צו די צייטן פון קאזימער דעם גרויסן, טוט עס נישט דערפאר, ווייל ער „אנטלויפט פון דער ווירקלעכקייט“, נאר דערפאר וואס דאמאלס און דארט האבן אידן גערעדט אידיש און דא ריידן זיי ענגליש, אדער א זשארגאן, וועלכן ער, דער שרייבער, האט נישט ליב, און דארט, וואו עס איז נישט פאראן קיין ליבע צום ווארט, קאן נישט דאס ווארט זיין שעפעריש. עס איז שוין צייט זיך קלאר צו מאכן, אז דער אידישער שרייבער איז דורך זיין שפראך א שקלאף פון דער פארגאנגענהייט. זיינע גרעניצן אין ארט זיינען די גרעניצן פון פוילן, רוסלאנד, רומעניע, און פון צייט — די דאטע, ווען ער האט עמיגרירט קיין אמעריקע. דא מוז ער ליטעראריש עסן פון גרייטן, וואס ער האט זיך נישט צוגעגרייט אויף יענער וועלט, קאן ער נישט געניסן אויף דער וועלט. . .



די אוממעגלעכקייט פאר דעם אידישן פראזאאיקער אין אמעריקע צו שילדערן דעם היינט; נאכצולויפן נאך דער צייט, צווינגט אים אפט זיך צו פארטראכטן וועגן דער אידישער געשיכטע און וועגן אידישקייט בכלל, אפילו דאמאלס, ווען דער שרייבער אליין איז בטבע נישט גענייגט זיך צו גריבלען אין אנדזערע ארכיוון. גלייך ווי דער העברעאיסט האט געמוזט און מוז אריינקוקן אין תנ"ך, אין משניות, אין דער גמרא

און אין מדרש, אויב ער וויל זיין פארבונדן מיט די מקורים פון העברעאיש, אזוי הויבט איצט אן אידיש צו טרייבן דעם אידישן שריפט-שטעלער צו פארשן די אידישע פארגאנגענהייט, דעם אמאלקן לעבנס-שטייגער, אלערליי דינים, מנהגים, פירעכצער. דער חלום וועגן א אידיש וועלטלעכער קולטור, מיט דעם אקצענט אויף דער וועלטלעכקייט, איז אויסגערוינען געווארן. די אידישע ליטעראטור אין אמעריקע איז — אין קעגנזאץ צו די אידן אין אמעריקע — נישט געווארן וועלטלעכער, ווי אין דער אלטער היים. פאר די אויגן פון די אידישע שרייבער אין אמעריקע זיינען אויסגעוואקסן גרויסע שטעט. די לעבנספארמען אין אמעריקע ענדערן זיך מיט אזא שטארקן טעמפא, אז אן ענגליש בוך, וואס באשרייבט געשעענישן און א לעבנסשטייגער פון עטלעכע יאר צוריק, איז שוין אין דער בחינה פון א היסטאריש ווערק. אבער אונד-זערע אידישע שרייבער האבן נאך אלץ, קען מען מיינען, כינעזישע באגריפן וועגן צייט. אויך רויס מאכט אויף זיי נישט קיין איינדרוק. זיין מאכן קפיצת-הדרך איבער דעם אטלאנטיק, היפערן איבער צענד-ליקער און הונדערטער יארן. זייער טעמע איז און עס בלייבט דאס געטא, די פרומע איינגעשלאסנקייט אין זיך, די אידישע אפגעזונדערטקייט פון די אומות-העולם. די אידן, וואס האבן געבויט וואלקנקראצערס, געמאכט דערפינדונגען, געגאנגען אויף יאגד, געפארן אין יאכט-שיפן, געפלוין אין ערפאלאנען, געפירט אוואנטוריסטישע ליבעס און קאנ-טראלירט, ווי די אנטיסעמיטן גלויבן, די וועלט-פרעסע, דאס טעאטער, די פינאנסן, — יענע אידן זיינען נישטא אין דער אידישער ליטעראטור און קאנען דארט נישט זיין. דער אידישער שרייבער האלט, בדרך-כלל, היפש פאר דער פראנצויזשער רעוואלוציע.

מיר זאגן דאס בשום-אופן נישט מיט קיין כוונה עמיצן צו טאדלען. דער שרייבער פון די שורות איז זיכער נישט בארעכטיקט צו האבן אזעלכע טענות. מיר ווילן דא פעסטשטעלן א פאקט, וואס אן אים איז שווער צו פארשטיין די גאנצע דערשיינונג, וואס הייסט אידישע ליטע-ראטור.

די אידישע ליטעראטור איז א פראדוקט פון געטא, מיט אלע זיינע מעלות און חסרונות, און זי קען פון געטא נישט ארויס. דאס איז דער שליסל צו איר רעטעניש. די אידישע, אז די אידישע ליטעראטור — און די אידישע קולטור — קאנען טראגן א וועלטלעכן כאראקטער, זיין

ווי ביי לייטן גלייך, איז פון אנהויב אן געווען געבויט אויף מיספאר-  
שטענדעניש. די אידן, וואס האבן געוואלט און ווילן זיין הונדערט  
פראצענט וועלטלעך, זיינען אוועק צו אנדערע קולטורן און באנוצן זיך  
מיט פרעמדע שפראכן. די יעניקע, וואס עס ציט זיי צום אידישן ווארט,  
צו די אידישע אותיות, זיינען פארבונדן דורך טויזנט פעדים מיט דעם  
גאנצן גייסטיקן באגאזש, וואס דאס גלות האט אויף אונדז ארויפגעלייגט.  
אט דאס איז ספעציעל דער פאקט אין אזא פריי לאנד ווי אמעריקע,  
וואו קיין שום פאליטישע אדער עקאנאמישע קראפט צווינגט נישט דעם  
איד זיך אפצוזונדערן קולטורעל. אויב ער זונדערט זיך אפ פרייוויליק,  
טוט ער דאס נישט צוליב „וועלטלעכע“ צוועקן, נאר אויס דעם דראנג  
צו זיין באהאפטן מיט אידישקייט און אידישע ווערטן. גלייך ווי העברעאיש  
איז ביז איצט געווען די שפראך, וואס האט אונדז פארקניפט מיט די צייטן  
און לערעס פון תנ"ך; ווי אראמעאיש העלפט אונדז באנעמען די  
ערשטע עפאכן פון גלות; ווי שפיאנאליש דערמאנט אין דער שפאנישער  
תקופה — אזוי ווערט אידיש אלץ מער דאס לשון, דורך וועלכן מיר  
קאנען זיין גייסטיק אין קאנטאקט מיט די לעצטע עטלעכע הונדערט  
יאר פון אונדזער געשיכטע, וואס זיינען געווען פון נאציאנאלן און  
רעליגיעזן שטאנדפונקט רייכע און פרוכטבארע יארן. דער גלות —  
די אידישע קהילות, די קהל-לייט, די רבנים, שוחטים, נאמנים, לומדים;  
דער פרומער אידישער קרעמער און בעל-מלאכה, די פרומע אידענע,  
דער ישיבה-בחור און דאס כלה-מידל — זיינען און מוזן דעריבער  
בלייבן די טעמאטיק און באשטימען דעם אינהאלט און די פארים —  
פון דער אידישער ליטעראטור. דער פאקט, וואס אט-דער סארט לעבן  
האלט ביים פארשווינדן, אדער איז שוין פארשוואונדן און אפגעמעקט  
געווארן, קאן דא גארנישט ענדערן. דאס איז אן אמת, וואס א סך פון  
אונדזערע געשווארענע אידישיסטן און קולטור-טוער וועלן נישט ליב  
האבן. אבער עס איז פארט אן אמת.

א שפראך, וואס ווערט נישט געלערנט אין קיין פאלקס-שולן, אין  
גימנאזיעס, אין אוניווערסיטעטן; א שפראך, אין וועלכער עס זיינען  
ביז-איצט נישט איבערגעזעצט געווארן די קלאסיקער פון דער וויסנ-  
שאפט; א שפראך, וואס ווערט נישט גענוצט אויף דער פארם און אין  
דער פאבריק, ביים בויען באנען און שיפן, אויטאמאבילן און עראפלאנען  
— באדינט נישט קיין וועלטלעכע אינטערעסן. די נעאלאגזימען, וואס

די פילאָלאָגן פון „יוו"א" פרואוון שאפן, דארף קיינער נישט און קיינער  
וועט זיי נישט נוצן. דער אידישער ליינער, אויף וויפל ער עקזיסטירט  
נאך, זוכט אין א אידיש בוך הויפטזעכלעך אידישקייט, נישט די שלעכט-  
פארשטאנענע און נעבעכדיק-איבערגעטרעגענע „וועלטלעכקייט“.

גענוי דאס זעלביקע קומט פאר מיטן אידישן טעאטער. וויפל די  
טעאטער-קריטיקער זאלן נישט פאדערן מען זאל מאכן אן עק אויף  
דער אידישער בינע צו די בערד, די ושריימלעך, די קאפקעס, בלייבט  
דאס בעסערע אידישע טעאטער עקשנותדיק ביי זיין אלטן רעקוויזיט.  
דער דראמאטיקער און רעזשיסאר ווייסן, אז עס האט נישט קיין שום  
זין אויפצופירן אויף דער בינע אמעריקאנער טיפן און זיי לאזן רעדן  
אידיש. זיי ווייסן — בעסער ווי די קריטיקער — אז אידן אן אידישער  
הלבשה, אן אידישע מנהגים, וועלן נישט האבן אויף דער בינע קיין שום  
קאליר, קיין שום אריגינאליטעט, און אז אלץ, וואס זיי וועלן זאגן, וועט  
אויסקומען פרעמד און עפעס ווי נאכגעמאכט.

די אידישע פרעסע איז, נאטירלעך, פארבונדן מיטן טאג, אבער  
א ריזיקע צאל פון אירע ארטיקלען האבן צו טאן מיט געשיכטע, נאענטע  
און ווייטע. עס איז נישט קיין צופאל, וואס די באגרעניצטע צאל זייטן  
פון א אידישער צייטונג זיינען נישט פול מיט נייעס, ווי די ענגלישע.  
נאר מיט באשרייבונגען פון אמאליקן רוסלאנד, פון רבנים, רביים,  
שתדלנים, משומדים, פאלשע משיחים, ביטערע גזירות. אפילו די  
לינקע שבליוקע, וואס שפייען קלעק אויף רעליגיע און נאציאנאליזם,  
קאנען נישט באהערשן דער יצר-הרע ארויסצואווייזן זייער כוח אין  
יורה-דעה און אבן-העזר און פילן אן גאנצע שפאלטן מיט פלפול. עס  
באווייזט ווי טיף די אידישע זשורנאליסטיק און דער אידישער ליינער  
שטעקן אין דעם אלטן שטייגער, אין דעם נעכטן.

אידיש גייט נאך דא נישט אונטער. אידיש וועט נאך לאנגע  
יארן דינען ווי א מיטל צו פארשטיין אונדזער נעכטן (און טיילווייז  
אונדזער היינט). אבער יעדער פרואוו צו וועלן טרייבן אונדזער  
לשון פארויס איז האפנונגסלאז. אידיש קאן (אלענפאלס דא) נישט  
ווערן רייכער ווי עס איז; עס קאן שוין איצט נישט איבערגעבן א  
גרויסע טייל פון אונדזער „וויקלעכקייט“; מיר קאנען אויף אידיש  
נישט לערנען כמעט קיין שום קעגנשטאנד פון פראקטישער באדייטונג.  
אידיש איז א קאריקאטור פון א שפראך, אויב מען וויל עס אנווענדן

פאר ״וועלטלעכע״ צוועקן. אבער אידיש איז פול מיט נישט־אויסגענוצטע מעגלעכקייטן אויף צו אנטפלעקן אונדזער פארגאנגענהייט און אויף צו שאפן קונסט־ווערק, וואס זיינען טעמאטיש פארבונדן מיט דעם אמאל. פאר דעם צוועק קאנען אונדז דינען אפילו א סך ספרים, וואס כאטש זיי זיינען געשריבן אויף לשון־קודש, איז אבער זייער גאנצער ריטם — אידיש. מען דארף נישט פארגעסן, אז פינף הונדערט יאר אידישער גלות איז א גרויסע און פארברייכע עפאכע. די געשיכטע פון א סך ציוויליזירטע פעלקער איז נישט עלטער.

די אידישע ליטעראטור מוז קוקן אויף צוריק אויף אזויפיל, וויפל עס איז שייך דער טעמע, דעם ארט פון דער האנדלונג, דעם פערסאנאזש; אבער דאס הייסט נישט, אז זי מוז זיין אפגעשטאנען. פלאבער האט אריינגעלייגט אין ״סאלאמבאך״ נישט ווייניקער קינסטלערישע ענערגיע און א סך מער וויסן ווי אין ״מאדאם באווארי״. די פסיכאָ־אנאליז קאן פונקט אזוי אנגעווענדט ווערן צו א געשיכטע פון פארציטנס, ווי צו א סקיצע, וואס איז ווארעם פון אקטואליטעט. איין זאך אבער איז זיכער, אז די אידישע ליטעראטור וועט וואס ווייטער אלץ מער אויסשפיינען דעם עס־הארץ, דעם ״רויען טאלאנט״, דעם ״פרימיטיוון זשעני״, דעם אזוי גערופענעם ״ווייסנבערגיזם״. דער אידישער שרייבער וועט, ווילנדיק אדער נישט ווילנדיק, אלץ מער מוזן שעפן מאטעריאל פון ספרים. ער וועט מוזן זיך באקאנען מיט אונדזערע אלטע אוצרות, נישטערן אין אונדזער ארכיוו. ער וועט אנטדעקן פאר זיך א ברייט, רייך לעבן, וואס איז פאר דער שיינער ליטעראטור געבליבן א קרקע־בתולה. ער וועט דערוען, אז זיינע נישט־ליטערארישע אור־עלטערן האבן אים איבערגעלאזט מינעס, פון וועלכע מען קאן גייסטיק רייך ווערן. אויב מען איז בכוח צו גראבן אין דער טיף. מיט אנדערע ווערטער: דער אידישער שרייבער וועט אנטדעקן אידישקייט אין גאר איר פראכט. די יעניקע אידישע טאלענטן, וואס שטרעבן אומבאדינגט ליטעראריש מיטצוגיין מיטן היינט, וועלן מוזן — אדער זיך באנוצן מיט א פרעמדער שפראך, אדער זיך באזעצן אין ארץ־ישראל און זיך אויסלערנען העב־רעאיש, וואס איז איצט דארטן א לעבעדיקע שפראך. ווי פאראדאקסאל דאס זאל נישט קלינגען: העברעאיש איז איצט מער א שפראך פון דער קעגנווארט. מיט אלע אטריבוטן, ווי עס איז אונדזער מאמע־לשון, אידיש.

מיר שאצן דא נישט אפ די לאגע פון א סאציאלן שטאנדפונקט. דאס זאלן טאן סאציאלאגן און פאליטיקער. מיר אליין גלויבן, אז אונדזער צוגעבונדנקייט צו דער פארגאנגענהייט האט גארנישט צו טאן מיט רעאקציע, שימל, זומפ. מיר גלויבן, אז פארקערט, די אידישע צוגעבונדנקייט צום עבר גייט צוזאמען מיט גרויסער פראגרעסיוויטעט, ווייל די געשיכטע פון דעם אידישן פאלק איז די געשיכטע פון א פער־מאנענטער רעוואלוציע אקעגן די כוחות פון פינצטערניש. ווען אונדזערע פראפעסיאנעלע רעוואלוציאנערן רעדן אין איין אטעם וועגן רבנים און גלחים, וועגן דער שול און דער קירך, פעלשן זיי געשיכטע. עס איז די ערן־אויפגאבע פון דער אידישער ליטעראטור צו מאכן אז עק צו אט־דער מיספארשטענדעניש.

אונדזער מאמע־לשון איז אלט געווארן. די מאמע איז איצט שוין א באבע און עלטער־באבע. זי האט מיט אונדז געוואגלט פון דייטשלאנד קיין פוילן, רוסלאנד, רומעניע. זי איז איצט אין אמעריקע, אבער גייסטיק לעבט זי מיט דער אלטער היים, מיט אירע זכרונות. זי הויבט אן פארגעסן איר אייגן לשון, זי מישט שוין איצט אריין און פארגרייזט א סך ענגלישע ווערטער, זי מאכט קאמישע טעותים און פארדרייט די יוצרות. אבער דאס איז נאר דאמאלס, ווען זי וויל זיין מאדערן, מיטגיין מיט דער צייט, ווייזן איר וועלטלעכקייט. ווען זי הויבט אן שמועסן וועגן דעם אמאל (דורך דעם מויל פון אן אמתן טאלענט), שיטן זיך פון אירע ליפן פערל. זי געדענקט בעסער און שארפער וואס עס איז פארלאפן מיט פופציק יאר צוריק, ווי וואס עס איז געשען מיט איר היינט אינדערפרי . . .

past as prooftext!